

تذکیر

## حکمتِ مصائب

ملک عطا محمد

اسلامی تعلیمات کے مطابق زندگی نہ عیش کرنا ہے اور نہ جہنم زار بلکہ امتحان ہے۔ یہ امتحان کبھی نعمت سے ہوتا ہے تو کبھی مصیبت سے۔ نعمت یعنی: خوشی، فتح، عزت، صحت، اولاد، دولت، حکومت، فتح اور زندگی وغیرہ اور مصیبت یعنی: غمی، نقصان، ہلاکت، ذلت، بیماری، اولاد کا نہ ہونا، غلامی، ٹکست، طوفان اور زلزلہ وغیرہ۔

اس امتحان و ابتلاء میں سے ہر شخص اور قوم کو گزرننا ہوتا ہے۔ اس میں کسی کے لیے رعایت نہیں۔ انبیا جو خدا کے پیارے اور محبوب ہوتے ہیں، انھیں اس آزمائش سے گزرننا پڑتا۔ نبی صلی اللہ علیہ وسلم اس حال میں پیدا ہوتے ہیں کہ باپ کا سایہ سر پر نہ تھا۔ چھ سال کے ہوتے ہیں والدہ ماجده وفات پا جاتی ہیں اور آٹھ سال کی عمر میں دادا کا سایہ اٹھ گیا۔ لڑکپن میں مکہ والوں کی بھیڑ کریاں چڑائیں۔ نبوت کا زمانہ تو نہایت مشقت و ابتلاء کا دور تھا۔ حضرت ابراہیمؑ کو چند باتوں میں آزمایا گیا (البقرة: ۲۰۲)، آگ میں ڈالا گیا، وطن سے نکالا گیا، بیوی اور بچے کو جنگل میں چھوڑنے کا حکم اور اپنے پیارے بیٹے کو ذبح کرنے کا اشارہ ملا (الحصف: ۳۷)۔ حضرت یعقوبؑ کا بیٹا گم ہو جاتا ہے اور غم میں ان کی بیٹائی تک جاتی رہتی ہے (یوسف: ۱۲)۔ حضرت یوسفؑ کے پیٹ میں ۴۰ دن تک رہتے ہیں (الانبیاء: ۲۱)، حضرت یوسفؑ کو کنوئیں میں ڈالے جاتے ہیں پھر تھج دیے جاتے ہیں اور بعد میں تقریباً نو سال تک میل میں رہتے ہیں۔ (سورہ یوسف)

یہ رب کائنات کا مستقل دستور ہے اور اس میں سے ہر ایک کو گزرنما ہے۔ اسی طرح اللہ تعالیٰ نعمت دے کر بھی آزماتے ہیں۔ سیدنا داؤد، سلیمانؑ کو حکومت عطا کی اور وہ اس میں اپنے رب کے شکر گزار بن کر رہے ہیں۔ قوم سہا اور دوسرا قوموں کو نعمتوں سے آزمایا۔ وہ کفران نعمت کر کے ہلاک و بر باد ہو گئیں۔

### نعمت و ابتلاء میں صحیح رویہ

ایک مسلمان کے لیے صحیح رویہ یہ ہے کہ نعمت پر شکر کیا جائے اور مصیبۃ پر صبر۔ نبی صلی اللہ علیہ وسلم نے فرمایا: مومنین کے مزے ہیں کہ اللہ جو فیصلہ کرتا ہے ان کے لیے اس میں خیر ہی ہوتی ہے۔ اگر مصیبۃ آئے اور وہ صبر کرتے ہیں تو ان کو ثواب ملتا ہے اور اگر ان کو خوشی ملے تو شکر کرتے ہیں تو بھی ان کے لیے خیر ہوتی ہے اور یہ صرف مومنین کے لیے ہے۔ (بخاری، مسلم) مومن نعمت پا کر آپ سے باہر نہیں ہوتا کیونکہ یہ اُس کا اپنا اکتساب نہیں ہوتا بلکہ اللہ تعالیٰ کی عطا ہے اور مصیبۃ کو بھی وہ بڑے حوصلے سے برداشت کرتا ہے۔ مایوس پر یثانی، شکوہ، شکایت اور خود کشی سے اجتناب کرتا ہے کیونکہ یہ سب چیزیں اُس کے مقدار میں ہیں (الحدید: ۵۷-۲۲-۲۳)۔ فی الحقيقة عقیدہ تقدیر غم کو غلط کرنے والا ہے کہ دکھ آیا، ہلاکت و بر بادی ہوئی اور زبان پر ہے: انا للہ وانا الیه راجعون! بے شک، ہم اللہ کے ہیں اور ہمیں اُسی کے پاس جانا ہے۔ ان الفاظ میں جادو ہے۔ یہ انسان کو سمجھاتے اور تسلی دیتے ہیں کہ دنیا فانی ہے صرف باپ، بیٹا، گھر اور مال نہ گیا، ہم سب نے ہی ادھر جاتا ہے اور وہاں جا کر اللہ تعالیٰ ان تمام نقصانات کی حلائی فرمادیں گے اور اجر عظیم عطا فرمائیں گے۔ اس دعا کے علاوہ ہم اپنی زبان میں بھی فوری روکیں یوں ظاہر کرتے ہیں: ہذاً مكتوب (قسمت میں ایسا ہی لکھا تھا)، مولا کی مرضی، ہم تیرے لکھے پر راضی ہیں۔ ان الفاظ کی ادا یگی کے ساتھ ہی غم غلط دکھ دو اور اپنوں کی جدائی پر صبر کا حوصلہ ملتا ہے۔

یہ خیال رہے کہ عقیدہ تقدیر انسان کو بے عمل نہیں بنا دیتا بلکہ انسان کو غم و نقصان کو حوصلے سے برداشت کرنے کی قوت دیتا ہے اور آئندہ کے لیے اُسے سُقی و جهد پر ابھارتا ہے۔ اس کا ایمان ہوتا ہے کہ اُس کا رب قادر بھی ہے اور حُسْن و رحیم بھی جو ماں سے ۲۰ گناہ رحیم ہے۔ اُس کی رحمت تو

خیر ہے ہی رحمت لیکن زحمت میں بھی خیر ہوتی ہے۔ اللہ تعالیٰ فرماتے ہیں: اگر وہ تھیس ناپسند ہوں تو ہو سکتا ہے کہ ایک چیز تھیس پسند نہ ہو مگر اللہ نے اسی میں بہت کچھ بھلاکی رکھ دی ہو (النساء ۱۹:۲) جیسے حضرت یوسفؐ کی مثال کہ کنوئیں میں جانا، مصر جانے کا سبب بنا، اور مصر کے بازار میں بکنا، عزیز مصر کے گھر پہنچنے کا سبب بنا اور وہاں سے جیل میں ڈالنا مصر کی حکومت ملنے کا وسیلہ ثابت ہوا ہے۔

یہ صرف ایک مثال نہیں بلکہ ہر آدمی کی زندگی میں کئی ایسے لمحات آتے ہیں جنہیں وہ شر سمجھتا ہے لیکن بعد میں وہی بڑی خیر ثابت ہوتے ہیں لیکن بعض دفعہ ہماری سمجھ میں نہیں آتے جیسے موئی اور حضرت کا قصہ (سورہ کہف)۔ دو باتوں کی حکمت تو آسانی سے سمجھ آتی ہے: کشتی کا تختہ نکالنے سے ملاج بادشاہ کی بیگار سے نجگے اور نیک آدمی کے یتیم بچوں کی دیوار بنانے سے ان کا خزانہ محفوظ ہو گیا لیکن معصوم بچے کے مارنے کی علت عقل سے ماوراء ہے کہ یہ بڑا ہو کر شریر بنے گا (الکہف ۱۸:۷۲-۸۰)۔ یہاں ہم مجبور ہیں کہ اللہ تعالیٰ کی تقدیری اور فیضے پر راضی رہیں۔ یہ تکونی امور ہیں جو ہماری سمجھ سے بالاتر ہیں جن کے تحت دنیا میں ہر آن کوئی پیار کر ڈالا جاتا ہے اور کوئی تدرست کیا جاتا ہے، کسی کوموت دی جاتی ہے اور کسی کو زندگی سے نوازا جاتا ہے، کسی کوتباہ کیا جاتا ہے اور کسی پر نعمتیں نازل کی جاتی ہیں۔ اس کے باوجود مصائب میں بے شمار خیر کے پہلو ہوتے ہیں۔ ایک مسلم کو ہمیشہ اُن پر نظر رکھنی چاہیے۔ اس طرح وہ اپنے قلب و ذہن کو پریشانی اور مایوسی سے پاک رکھ سکتا ہے۔ وہ شر سے بھی خیر تلاش کرے تاکہ مستقبل کی منصوبہ بندی میں وہ پہلے سے زیادہ حوصلہ سے قدم رکھ سکے اور ماضی کی پریشانیاں دل سے نکال کر آئیندہ کے غم سے اپنے اپ کو پاک کر کے آج کو زیادہ خوب صورت و خوش نما بنا سکے۔

### چند غور طلب پہلو

مصیبت اپنے اندر محض پریشانی ہی نہیں خیر اور بہتری کا پہلو بھی رکھتی ہے۔ خیر کے چند پہلو یہ ہیں:

توبہ و رجوع الى الله: مصیبت نہ آئے تو ہر انسان فرعون بن جائے۔ فرعون ایک

غوط کھاتے ہی مسلم بن گیا (یونس: ۹۰: ۱۰)۔ وہ تو مہلت عمل ختم کر بیٹھا تھا لیکن عام آدمی کے پاس ابھی وقت ہوتا ہے اور وہ مشکلات و مصائب کے بعد اللہ کی طرف رجوع کر سکتا ہے اور تو بھی۔ مصیبت سے دل نرم ہوتا ہے، اسباب سے نظر اٹھتی ہے اور مسبب الاصباب کے حضور ہاتھ اٹھ جاتے ہیں (الانعام: ۳۲: ۶)۔ اس طرح اپنے رب سے دوبارہ رشتہ قائم ہو جاتا ہے۔ اگر مصیبت کا اور کوئی فائدہ نہ ہوتا تو یہی فائدہ ہی بذریع آور حق۔ (الاعراف: ۷)

**گناہ کا کفارہ:** مصائب مومن کی غلطیوں اور گناہوں کا کفارہ بن جاتے ہیں۔ حضور صلی اللہ علیہ وسلم نے فرمایا: مسلمان کو جورخ اور دکھ اور فکر اور غم اور تکلیف اور پریشانی بھی پیش آتی ہے حتیٰ کہ ایک کائنات بھی اگر اس کو چھوٹتا ہے تو اللہ اس کی کسی نہ کسی خطا کا کفارہ بنا دیتا ہے۔  
· (بخاری، مسلم)

**امتحان:** مصائب و ابتلاء سے آدمی کو پرکھا جاتا ہے، کھرا ہے یا کھوٹا، سچا ہے یا جھوٹا، وقادار ہے یا بے وفا، مطیع ہے یا نافرمان۔ ارشاد باری تعالیٰ ہے: ”پھر تم لوگوں نے یہ سمجھ رکھا ہے کہ یونہی جنت کا داخلہ تھیں مل جائے گا حالانکہ ابھی تم پر وہ سب کچھ نہیں گزرا ہے، جو تم سے پہلے ایمان لانے والوں پر گزر چکا ہے؟ ان پر سختیاں گزریں، مصیبتوں آئیں، ہلا مارے گئے، حتیٰ کہ وقت کا رسول اور اس کے ساتھی اہل ایمان جیخ اٹھئے کہ اللہ کی مدد کب آئے گی؟ اُس وقت ان کو تسلی دی گئی کہ ہاں اللہ کی مدد قریب ہے۔“ (البقرہ: ۲: ۱۵۷-۱۵۵)

**تریبیت:** تربیت کے لیے مصائب کی بھی سے گزارا جاتا ہے: ”اور ہم ضرور تھیں خوف و خطر، فاقہ کشی، جان و مال کے نقصانات اور آمد نیوں کے گھائٹے میں بٹلا کر کے تمہاری آزمائش کریں گے۔ ان حالات میں جو لوگ صبر کریں اور کوئی مصیبت پڑے تو کہیں کہ ”ہم اللہ ہی کے ہیں اور اللہ ہی کی طرف ہیں پلٹ کر جانا ہے۔“ انھیں خوش خبری دے دو۔ ان پر ان کے رب کی طرف سے بڑی عنایات ہوں گی، اُس کی رحمت ان پر سایہ کرے گی اور ایسے ہی لوگ راست رو ہیں،“ (البقرہ: ۲: ۱۵۵-۱۵۷)۔ ”تریبیت کے لیے انسان کو مصائب کی بھی سے گزارا جاتا ہے۔ خوف و خطر میں بٹلا کر کے اللہ طالب صادق کے عزمِ صمیم کا امتحان کرتے ہیں۔ یہ آزمائشیں اس لیے ضروری ہیں کہ اہل ایمان اسلامی نظریہ حیات کی ذمہ داریاں اچھی طرح پوری کرنے کے قابل

ہو سکیں اور اسلامی نظریہ حیات کی راہ میں جتنا جتنا مصائب سے دوچار ہوں، اسی طرح نظریہ حیات انھیں عزیز ہوتا چلا جائے۔ (فی ظلال القرآن، ج ۱، ص ۲۱۶)

ترفقی درجات : وہ مصائب جو اللہ کی راہ میں اُس کا کلمہ بلند کرنے کے لیے کوئی مومن برداشت کرتا ہے وہ محض کوتا ہیوں کا کفارہ ہی نہیں ہوتے بلکہ اللہ کے ہاں ترقی درجات کا ذریعہ بھی بنتے ہیں۔ ”یاد کرو کہ جب ابراہیم کو اس کے رب نے چند باتوں میں آزمایا اور وہ ان سب میں پورا اتر گیا۔ تو اس نے کہا: ”میں تجھے سب لوگوں کا پیشوایاناً والا ہوں۔“ ابراہیم نے عرض کیا: ”اور کیا میری اولاد سے بھی بھی وعدہ ہے؟“ اس نے جواب دیا: ”میرا وعدہ ظالموں سے متعلق نہیں ہے۔“ (البقرہ ۱۲۲:۲)

گناہوں کی سزا : جرام اور گناہ کی اصل سزا تو آخرت میں ملے گی لیکن بعض دفعہ اللہ تعالیٰ بعض لوگوں کو اسی دنیا میں اس سزا کا کچھ مزہ چکھاتے ہیں: ”اے انسان! تجھے جو بھلانی بھی حاصل ہوتی ہے اللہ کی عنایت سے ہوتی ہے اور جو مصیبت تجھ پر آتی ہے وہ تیرے اپنے کسب عمل کی بدولت ہے۔“ (النساء ۲۹:۳۹، الزمر ۵۱:۳۹، الشوری ۳۰:۳۲)

تبیهات و سرزنش : ”اُس بڑے عذاب سے پہلے ہم اسی دنیا میں (کسی نہ کسی چھوٹے) عذاب کا مزا انھیں چکھاتے رہیں گے، شاید کہ یہ (اپنی با غایانہ روشن سے) ہاز آ جائیں“ (السجدہ ۲۱:۳۲)۔ مولا نا مودودیؒ اس آیت کے تحت لکھتے ہیں: ”عذاب اکبر سے مراد آخرت کا عذاب ہے جو کفر و فتن کی پاداش میں دیا جائے گا۔ اس کے مقابلے میں ”عذاب ادنی“ کا لفظ استعمال کیا گیا ہے جس سے مراد وہ تکلیفیں ہیں جو اسی دنیا میں انسان کو پہنچتی ہیں، مثلاً افراد کی زندگی میں سخت بیماریاں، اپنے عزیز ترین لوگوں کی موت، المناک حادثے، نقصانات، ناکامیاں وغیرہ۔ اور اجتماعی زندگی میں طوفان، زلزلے، سیلاب، دباۓ، قحط، فسادات، لڑائیاں اور دوسرا بہت سی بلاسیں جو ہزاروں لاکھوں انسانوں کو اپنی پیش میں لے لتی ہیں۔ ان آفات کے نازل کرنے کی مصلحت یہ بیان کی گئی ہے کہ عذاب اکبر میں بتلا ہونے سے پہلے ہی لوگ ہوش میں آ جائیں اور اس طرز فکر و عمل کو چھوڑ دیں جس کی پاداش میں آخر کار انھیں وہ بڑا عذاب بھگلتا پڑے گا۔ (تفہیم القرآن، ج ۲، ص ۲۷)

## ایک غلط فہمی کا ازالہ

ان تنبیہات کی بعض لوگ غلط تاویلات کر کے ان کے اس باق کو ضائع کرنے کی کوشش کرتے ہیں۔ مولانا مودودی لکھتے ہیں: ”جو لوگ جہالت میں بنتا ہیں انہوں نے نہ پہلے کبھی ان واقعات سے سبق لیا ہے نہ آیندہ کبھی لیں گے۔ وہ دنیا میں رونما ہونے والے حادث کے معنی ہی نہیں سمجھتے، اس لیے ان کی ہر وہ تاویل کرتے ہیں جو حقیقت کے فہم سے ان کو اور زیادہ ذور لے جانے والی ہو، اور کسی ایسی تاویل کی طرف اُن کا ذہن کبھی مائل نہیں ہوتا جس سے اپنی دہرات یا اپنے شرک کی غلطی ان پر واضح ہو جائے۔“ (تفہیم القرآن، ج ۵، ص ۱۸۲)

یہی بات ہے جو ایک حدیث میں رسول اللہ صلی اللہ علیہ وسلم نے ارشاد فرمائی: ”منافق جب بیمار پڑتا ہے اور پھر اچھا ہو جاتا ہے تو اس کی مثال اُس اُونٹ کی سی ہوتی ہے جسے اس کے مالکوں نے باندھا تو اس کی کچھ سمجھ میں نہ آیا کہ کیوں باندھا ہے اور جب کھول دیا تو وہ کچھ نہ سمجھا کیوں کھول دیا،“ (ابوداؤد)

الحمد لله! ہم نے ۸ اکتوبر کے زلزلے کو بحیثیت مجموعی تنبیہ ہی کے طور پر لیا ہے۔ پوری قوم اللہ کے حضور دعا کے لیے نکل آئی، جہاں وہ اپنے گناہوں کی مغفرت مانگ رہی تھی وہاں زلزلے کے متاثرین کے لیے اپنے رب کے حضور دعا گوئی۔ بے شک یہ زلزلہ پاکستان کی تاریخ کا عظیم ترین سانحہ تھا۔ یہ ہمارے لیے قیامت سے پہلے ایک قیامت صفری تھی۔ اس کا سب سے بڑا سبق یہ ہے کہ ہم نے اپنے آپ کو پالیا۔ ہم سب کا درد ایک ہے، غم ایک ہے، نفع و نقصان بھی ایک ہے۔ ہم سب ایک اللہ کے بندے اور ایک رسول کی امت ہیں لیکن یہ اُسی صورت میں مفید ہو گا جب ہم اس کو تسلسل دے سکیں۔ خدا شہ ہے کہ مااضی کے اسی طرح کے بے شمار الحادث کی طرح یہ لمح بھی کہیں گزرنہ جائے اور ہم ویسے کے دیے ہی رہ جائیں۔ ہمیں اس گھری سے پورا فائدہ اٹھانا چاہیے اور وہ ہے تَوْبَةً نَصْوَحًا (الحریم ۸:۶۶)

خدا کرے کہ یہ حادثہ ہمارے لیے حرکت، محبت، اخوت، مساوات، ہمدردی، ایثار، امانت، دیانت، صداقت، محنت اور بندگی رب کا ذریعہ اور وفاے محمد کا وسیلہ بن جائے!